

“ई-धरती” कार्यक्रमांतर्गत ई-फेरफार आज्ञावलीचे विकसन व तांत्रिक मनुष्यबळावरील खर्चाकरीता राष्ट्रीय सूचना विज्ञान केंद्र, पुणे यांस निधी वितरीत करण्याबाबत.

महाराष्ट्र शासन
महसूल व वन विभाग
शासन आदेश क्रमांक : राभूअ-२०१६/प्र.क्र. ३५६/ल-१
मंत्रालय, मुंबई ४०० ०३२
दिनांक : २१ सप्टेंबर, २०१६

वाचा :-

- १) शासन निर्णय, महसूल व वन विभाग क्रमांक: समिती-२०११/प्र.क्र. ९४/ल-१, दि. २५.०७.२०११.
- २) महसूल व वन विभागाच्या विभागीय प्रकल्प अंमलबजावणी समितीच्या दि. ३१.१०.२०१५, दि. ३०.११.२०१५ व दि. २७.०६.२०१६ च्या बैठकांची इतिवृत्ते.
- ३) जमाबंदी आयुक्त आणि संचालक भूमि अभिलेख, महाराष्ट्र राज्य, पुणे यांचे पत्र क्रमांक:-एनएलआरएमपी-१/NIC निधी वर्ग/२०१६, दिनांक २०.०६.२०१६.

प्रस्तावना :-

महसूल विभागाच्या संगणकीकरणाकरीता स्थापित “विभागीय प्रकल्प अंमलबजावणी समिती”चे पुनर्गठन संदर्भित क्रमांक १ येथील शासन निर्णयान्वये करण्यात आले आहे. या समितीने मंजूर केलेल्या प्रकल्पास प्रशासकीय मान्यता देण्याचे अधिकार, शासन निर्णय, वित्त विभाग क्रमांक विअप्र-१०.०८/प्र.क्र. ७०/२००८/विनियम, दिनांक १५.०५.२००९ च्या परिशिष्टामधील वित्तीय अधिकार नियम पुस्तिका १९७८ मधील भाग पहिला, उपविभाग तीन च्या अनुक्रमांक ४, परिच्छेद क्रमांक २७(२) नुसार या विभागास रहातील व अशा प्रकारे विभागाने मान्यता दिलेल्या प्रकल्पाच्या अंमलबजावणीसाठी वित्त विभाग, नियोजन विभाग किंवा माहिती तंत्रज्ञान विभाग यांच्या मान्यतेची आवश्यकता असणार नाही, असे संदर्भित शासन निर्णयात स्पष्ट करण्यात आले आहे. केंद्र शासनाच्या डिजिटल इंडीया लँड रेकॉर्डस् मॉडर्नायझेशन प्रोग्रॅम (ई-धरती) या कार्यक्रमांतर्गत “ई-फेरफार” (फेरफार प्रक्रियेचे संगणकीकरण) प्रकल्प राज्यात राबविण्यात येत आहे. “ई-फेरफार” आज्ञावली ही राष्ट्रीय सूचना विज्ञान केंद्र, पुणे यांच्याकडून विकसित करण्यात आली असून आता या कार्यक्रमांची अंमलबजावणी संपूर्ण राज्यात सुरु आहे. सदर अंमलबजावणीच्या काळात “ई-फेरफार” आज्ञावलीचे मेन्टेनन्स व या आज्ञावलीबाबतचे तांत्रिक सहाय्य, राष्ट्रीय सूचना विज्ञान केंद्र, पुणे यांच्याकडून करून घेणे आवश्यक असून सदर तांत्रिक सहाय्यासंदर्भातील विविध कामांकरीता राष्ट्रीय सूचना विज्ञान केंद्र, पुणे यांना त्यांनी या प्रयोजनार्थ नियुक्त केलेल्या तांत्रिक मनुष्यबळापोटी निधी प्रदान करण्याची आवश्यकता आहे. मात्र, केंद्र शासनाकडून “डिजिटल इंडीया लँड रेकॉर्डस् मॉडर्नायझेशन प्रोग्रॅम” अंतर्गत ज्या बाबींकरीता अनुदान देण्यात येते त्यात विचाराधीन खर्चाची बाब समाविष्ट नाही. तथापि, विचाराधीन खर्चाची बाब ही अत्यावश्यक स्वरूपाची असल्याने, राष्ट्रीय सूचना विज्ञान केंद्र, पुणे यांनी स्वतंत्र तांत्रिक मनुष्यबळ नियुक्त करून ई-फेरफार आज्ञावलीच्या अंमलबजावणीच्या काळात सदर आज्ञावलीचे मेन्टेनन्स, त्रुटी निवारण व आवश्यक तांत्रिक सहाय्य पुरविण्याकामी त्यांना अनुक्रमे रु. १०,००,०००/- व रु. ३२,००,०००/- लक्ष इतका निधी महसूल व वन विभागाच्या विभागीय प्रकल्प अंमलबजावणी

समितीच्या मान्यतेनुसार सन २०१५-१६ या आर्थिक वर्षात वितरीत करण्यात आला होता. तदनंतर सदरहू प्रयोजनासाठी, यापूर्वी मंजूर करण्यात आलेल्या निधीसह, राष्ट्रीय सूचना विज्ञान केंद्र, पुणे यांना एकूण रु. ६५,००,०००/- (रु. पासष्ट लक्ष फक्त) निधी मंजूर करण्याबाबत जमाबंदी आयुक्त व संचालक भूमि अभिलेख, महाराष्ट्र राज्य यांनी सादर केलेल्या प्रस्तावास महसूल व वन विभागाच्या विभागीय प्रकल्प अंमलबजावणी समितीच्या दि. २७.०६.२०१६ च्या बैठकीत मान्यता देण्यात आली आहे. त्यानुसार खालील प्रमाणे शासन आदेश निर्गमित करण्यात येत आहेत:-

आदेश :-

(१) महसूल व वन विभागाच्या विभागीय प्रकल्प अंमलबजावणी समितीच्या दि. ३१.१०.२०१५, दि. ३०.११.२०१५ व दि. २७.०६.२०१६ च्या बैठकीतील निर्णयास अनुलक्षून “ई-फेरफार” आज्ञावलीच्या मेन्टनन्स व या आज्ञावलीच्या अंमलबजावणीमध्ये आवश्यक तांत्रिक सहाय्य पुरविण्याकरीता राष्ट्रीय सूचना विज्ञान केंद्र, पुणे यांना डिसेंबर, २०१६ अखेर पर्यंत आवश्यक एकूण रु. ६५,००,०००/- लाख फक्त इतका निधी मंजूर करण्यात येत असून त्यापैकी अनुक्रमे रु. १०,००,०००/- व रु. २२,००,०००/- लाख इतका निधी सन २०१५-१६ या आर्थिक वर्षात यापूर्वीच जमाबंदी आयुक्त यांच्या मार्फत राष्ट्रीय सूचना विज्ञान केंद्र, पुणे यांस वितरीत करण्यात आला असून उर्वरीत रु. ३३,००,०००/- (रुपये तेहेतीस लक्ष फक्त) इतका निधी याद्वारे राष्ट्रीय सूचना विज्ञान केंद्र, पुणे यांस जमाबंदी आयुक्त व संचालक भूमि अभिलेख, महाराष्ट्र राज्य, पुणे यांचे मार्फत वितरीत करण्यास मान्यता देण्यात येत आहे.

(२) या आदेशान्वये मंजूर करण्यात येत असलेला रु. ३३,००,०००/- फक्त इतका निधी जमाबंदी आयुक्त व संचालक भूमि अभिलेख, महाराष्ट्र राज्य, पुणे यांना संपूर्ण करण्यात येत असून या निधीतून त्यांनी राष्ट्रीय सूचना विज्ञान केंद्र, पुणे यांस खालील बाबींसंदर्भातील तांत्रिक सहाय्यासाठी निधी वितरीत करावा:-

- ऑफ लाईन सहाय्य
- एडीट मॉड्यूल विकसित करणे
- ऑन लाईन ई-फेरफार दुरुस्त्या,
- ई-फेरफार अंमलबजावणीकरीता ऑनलाईन सहाय्य,
- नवीन विकसन कामे (एडीट मॉड्यूल, एमआयएस, आपले सरकार इंटीग्रेशन इत्यादी),
- डोमेन एक्सपर्ट ग्रुपच्या शिफारशीप्रमाणे आज्ञावलीचे विकसन/त्यामध्ये दुरुस्त्या करणे,
- भूमि अभिलेख व दुय्यम निबंधक कार्यालयांची जोडणी करणे या जोडणीचे मेन्टनन्स करणे व आज्ञावली विषयक सहाय्य पुरविणे,
- डेटा बेस ऑडमिनिस्ट्रेशन व एसडीसी विषयक बाबी,
- महाभूलेख वेब साईट विकसित करणे, तीचे मेन्टेनन्स करणे आणि आज्ञावली विषयक सहाय्य पुरविणे,

- ई-रेकॉर्ड्स आज्ञावलीचे मेन्टनन्स करणे व आज्ञावली विषयक सहाय्य पुरविणे,
- तांत्रिक अभिलेख तयार करणे,
- नियतकालीक सुरक्षाविषयक आढावा घेणे
- डेटा एनालिसिस व डेटा विषयक समस्यांवर उपाययोजना करणे

२. यासाठी होणारा खर्च “ मागणी क्र .सी. ४. २०५२” सचिवालय, सर्वसाधारण सेवा, (००)(०९) ई-गव्हर्नन्स प्रकल्पाची अंमलबजावणी (२०५२ ५१०७), १७-संगणक खर्च (योजनेत्तर)” या लेखाशिर्षाखाली सन २०१६-२०१७ या आर्थिक वर्षात मंजूर असणा-या अनुदानातून भागविण्यात यावा.

३. या प्रयोजनासाठी जमाबंदी आयुक्त आणि संचालक भूमि अभिलेख, महाराष्ट्र राज्य हे आहरण व संवितरण अधिकारी रहातील. सदर निधीच्या विनियोगासाठी स्वतंत्र लेखे ठेवावेत. तसेच खर्चाचा ताळमेळ महालेखापालांकडे वेळोवेळी देण्याची दक्षता घ्यावी. प्रस्तुत निधीबाबत आर्थिक व भौतिक अहवाल, उपयोगिता प्रमाणपत्रासह शासनास पाठवावा.

४. हा शासन आदेश सामान्य प्रशासन विभागाच्या अनौपचारिक संदर्भ क्र. ४७०/२०१६, दिनांक १७.०९.२०१६ अन्वये प्राप्त सहमतीनुसार निर्गमित करण्यात येत आहे.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२११३३४१७६४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ संतोष भोगले)

शासनाचे उप सचिव,

प्रत

१. मा. राज्यपाल यांचे सचिव.
२. मा.मुख्यमंत्री यांचे प्रधान सचिव.
३. मा. मंत्री (महसूल) यांचे खाजगी सचिव.
४. मा. राज्यमंत्री (महसूल) यांचे खाजगी सचिव.
५. मा. मुख्य सचिव यांचे उपसचिव.
६. अप्पर मुख्य सचिव, वित्त विभाग/नियोजन विभाग, मंत्रालय, मुंबई
७. प्रधान सचिव (मा.तं), सामान्य प्रशासन विभाग, मंत्रालय, मुंबई
८. जमाबंदी आयुक्त आणि संचालक भूमि अभिलेख, महाराष्ट्र राज्य, पुणे
९. माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई
१०. उप महा निदेशक, राष्ट्रीय सूचना विज्ञान केंद्र, पुणे
११. महालेखापाल (लेखा परीक्षा), महाराष्ट्र १ व २, मुंबई/नागपूर

१२. महालेखापाल (लेखा व अनुज्ञेयता), महाराष्ट्र १ व २, मुंबई/नागपूर
१३. कोषागार अधिकार, पुणे
१४. राज्य सूचना विज्ञान अधिकारी, राष्ट्रीय सूचना विज्ञान केंद्र, मुंबई
१५. कार्यासन अधिकारी, ब-१ व ब-२, महसूल व वन विभाग, मंत्रालय, मुंबई
१६. निवड नस्ती ल-१.